

# ଉତ୍ସବ ପରିଚିତି

## ଶ୍ରୀବତ୍ସ ଲାଞ୍ଚନା ପୂଜା ଓ ଯୁଗଧର୍ମ ବ୍ରହ୍ମଯଜ୍ଞ

ଛନ୍ଦପଡ଼ିଆ, ବାରିପଦା, ମୟୂରଭଞ୍ଜ

୧୪୦୬ ସାଲ, କୁମ୍ଭ ଦି୧୮ନ, ଦୋଳପୂର୍ଣ୍ଣିମା, ଫାଲ୍‌ଗୁନ ଦି୧୧ନ, ମଙ୍ଗଳବାର

ଉତ୍ସବ ପାଳନ - କୁମ୍ଭ ଦି୧୫ନ ଶନିବାର ଠାରୁ କୁମ୍ଭ ଦି୨୧ନ ଶୁକ୍ରବାର

‘ସବୁ ରତ୍ନାକର ବାଲ୍ମୀକି ହୁଅନ୍ତି ନାହିଁ ।’ ଏହା ଏକ ନିଷ୍ପତ୍ତି ସତ୍ୟ । ସବୁ ବ୍ରାହ୍ମଣ ମଧ୍ୟ ଶ୍ରୀବତ୍ସ ନୁହଁନ୍ତି । ସମସ୍ତେ ମନ କଲେ ବି ସାଲବେଗ, ଦାସିଆ ବାଉରୀ, ବନ୍ଧୁ ମହାନ୍ତି କିମ୍ବା ସାଧୁଆ ମଳିକ ହୋଇ ପାରନ୍ତି ନାହିଁ । ଏହି ସମାଜର ସତ୍ୟ ସର୍ବକାଳ ପାଇଁ ରହସ୍ୟାହ୍ମନ । ଏ ରହସ୍ୟର ଉଦ୍‌ଘାଟନ ଉନ୍ମୋଚନ କରିବା ପାଇଁ ଶକ୍ତି ବା କାହାର ଅଛି ? କିଏ ଏତେ ଶକ୍ତିମାନ ??

ବ୍ରହ୍ମଦେବଙ୍କର ନମ ମାନସପୁତ୍ର ମଧ୍ୟରେ ସର୍ବାଧିକ ତେଜସ୍ୱୀ ଚପସ୍ୱୀ କୁଣ୍ଡ ଥିଲେ ରୁଦ୍ର ଅଂଶୀ, ରୁଦ୍ରାବତାର । ମହର୍ଷି ଭୃଗୁଙ୍କର ପଦାଘାତରେ ମହାପ୍ରଭୁଙ୍କର ବକ୍ଷସ୍ଥଳରେ ଯେଉଁ ଚିହ୍ନ ଅମରାକ୍ଷରରେ ଯୁଗଯୁଗ ପାଇଁ ଲାଞ୍ଚିତ ବା ଚିହ୍ନିତ ହୋଇ ରହିଛି, ତାହାହିଁ ଶ୍ରୀବତ୍ସ ଲାଞ୍ଚନା । ଭକ୍ତବାଞ୍ଛା କଳ୍ପତରୁ ମହାପ୍ରଭୁ ଯୁଗେ ଯୁଗେ ଉଦ୍ଭାସନ । ଉତ୍ତର ମନୋବାଞ୍ଛା ପୂର୍ଣ୍ଣ କରିବା ପାଇଁ ସେ କ’ଣ କରି ପାରନ୍ତି । ସେହି ସତ୍ୟର ପୁନଃ ପ୍ରତିଷ୍ଠା ପାଇଁ ବାରିପଦାର ଛନ୍ଦ ପଡ଼ିଆରେ ଶ୍ରୀବତ୍ସ ଲାଞ୍ଚନା ପୂଜା କରନ୍ତା ଉତ୍ସବ ଓ ଯୁଗଧର୍ମ ବ୍ରହ୍ମଯଜ୍ଞ ଅନୁଷ୍ଠାନର ଆଧ୍ୟାତ୍ମିକ ନାଟକ ଅଭିନୀତ ହୋଇଯାଇଛି ୧୯୯୯ ମସିହା ଫେବୃୟାରୀ ୨୬ ତାରିଖଠାରୁ ମାର୍ଚ୍ଚ ୫ ତାରିଖ ପର୍ଯ୍ୟନ୍ତ ସହସ୍ର ସହସ୍ର ଭକ୍ତ ଅନୁଗତଙ୍କର ସମାବେଶରେ, ପ୍ରଭୁପାଦ ଗୁରୁସ୍ୱାମୀଙ୍କର ପ୍ରତ୍ୟକ୍ଷ ଉପସ୍ଥିତିରେ ।

“ଚରମ”ର ଏହି ପାଖୁଡ଼ାରେ ସେହି ଉତ୍ସବର ପୃଷ୍ଠଭୂମିରେ ନିହିତ ଆଧ୍ୟାତ୍ମିକତାରେ ଇତିବୃତ୍ତ “ଉତ୍ସବ ପରିଚିତି” ସ୍ଥଳରେ “ଚରମ” ପୃଷ୍ଠା ମଣ୍ଡନ କରୁଛି । ଶ୍ରଦ୍ଧା ଭକ୍ତି ନିଷ୍ଠା ଓ ବିଶ୍ୱାସର ସହିତ ଏହା ପଠନ, ଶ୍ରବଣ ଓ ମନନ କରି କଳିର ସକଳ କଳୁଷରୁ ମୁକ୍ତ ହୋଇ ବିବ୍ୟ ଜ୍ୟୋତିଃ ଦର୍ଶନର ପରମ ସୌଭାଗ୍ୟ ପାଠକପାଠିକା ଭକ୍ତ ଅନୁଗତଙ୍କର ଲାଭ କରି ପାରିଲେ, ଶ୍ରୀମ ସାର୍ଥକ ହେବ ।

ତୁମ ଇଚ୍ଛା ପୂର୍ଣ୍ଣ ହେଉ ମହାବାହୁ !!!

ଯଂ ବ୍ରହ୍ମା ବରୁଣେସୁ ରୁଦ୍ରମରୁତ ସ୍ତୁବୁଦ୍ଧି ବିବୈଷ୍ଣବୈଃ -  
ବୈବୈଃ ସାଙ୍ଗ ପଦକୁମୋପନିଷଦୈ ଗାୟନ୍ତି ଯଂ ସାମଗାଃ  
ଧାନାବସ୍ଥିତ ତଦ୍‌ଗତେନ ମନସା ପଶ୍ୟନ୍ତି ଯଂ ଯୋଗିନୋ  
ଯସ୍ୟାତ୍ ନ ବିଦୁଃ ସୁରାସୁରଗଣା ଦେବାୟ ତସ୍ମୈ ନମଃ ॥

ଯାହାକି ସମ୍ପର୍କରେ ବେଦ, ବେଦାନ୍ତ, ଉପନିଷଦ, ପୁରାଣଠାରୁ ଆରମ୍ଭ କରି ବ୍ରହ୍ମା, ଶଙ୍କର ଆଦି ସର୍ବ ଦେବଗଣ ସମ୍ପୂର୍ଣ୍ଣ ବିବରଣୀ ଦେଇ ପାରିନାହାନ୍ତି, ସେହି ଅକୃତ ପୁରୁଷଙ୍କ ଲୀଳା ବର୍ଣ୍ଣନା କରିବା କେବଳ ଧୂଷ୍ଟତା କହିଲେ ଅତ୍ୟୁକ୍ତି ହେବନାହିଁ । ନିଜ ଇଚ୍ଛାମତେ ସେ ନିତ୍ୟ ବିହରିତ ହୋଇ ଆପଣା କଳ୍ପନାରେ ଏ ସୃଷ୍ଟିକୁ ନିର୍ମାଣ କରି ନିଜର ଲୀଳା ସଂରଚନରେ ସର୍ବଦା ମଗ୍ନ । ସେହି ଲୀଳା ପର୍ଯ୍ୟାୟରେ ଏକ ଅଲୌକିକ ଅଂଶ “ଶ୍ରୀବତ୍ସ ଲାଞ୍ଚନା ପୂଜା ଓ ଯୁଗଧର୍ମ ବ୍ରହ୍ମଯଜ୍ଞ” ଭକ୍ତ ସ୍ମରଣିକାର ଆଲୋଚ୍ୟ ବିଷୟବସ୍ତୁ ।

ମହାଶୂନ୍ୟରେ ୨୨ (ବାସ୍ତବ) କଳ୍ପ ଭୋଗ ହେବାପରେ ପରମବ୍ରହ୍ମ ଅବ୍ୟକ୍ତରୁ ବ୍ୟକ୍ତ ହୋଇ ନିଜର ଅକ୍ରୁତ ଲୀଳା ସଂରଚନ ନିମନ୍ତେ ଏକ ଲୀଳା ଭୂମି ନିର୍ମାଣ କରିବା ପାଇଁ ଇଚ୍ଛା ପ୍ରକାଶ କଲେ । ତାଙ୍କର ଇଚ୍ଛା ହିଁ ସୃଷ୍ଟି । ପ୍ରଥମେ ନିଜକୁ ଦୁଇ ଭାଗରେ ବିଭକ୍ତ କରି “ଆଦି ଓ ଅନାଦି” ରୂପରେ ପ୍ରକଟିତ କଲେ । ପରବର୍ତ୍ତୀ ଅବସ୍ଥାରେ “ଓଁ”କାର ସୃଷ୍ଟିକରି ବିନ୍ଦୁ ଅର୍ଦ୍ଧର ସୂକ୍ଷ୍ମ ସଂଯୋଗରେ ତାଙ୍କର ବ୍ୟକ୍ତ ସ୍ୱରୂପ “ବିଷ୍ଣୁ”କର ସୃଷ୍ଟି ହୋଇଗଲା । ଜଗତ୍‌ପାଳକ, ଜଗତ୍‌ପତିକର ନାଭିବ୍ରହ୍ମରୁ ବ୍ରହ୍ମା ଆବିର୍ଭାବ ହେଲେ । ମନ, ପଦନ, ଚୈତନ୍ୟ ଓ ତେଜ - ଏ ଚାରିକର୍ମର ସ୍ଥାନକରେ ତାଙ୍କର ଚାରିମୁଣ୍ଡ ସୃଷ୍ଟି ହେଲା । ଉତ୍ତର, ଦକ୍ଷିଣ, ପୂର୍ବ, ପଶ୍ଚିମ - ଏ ଚାରିକର୍ମରୁ ଜାତହେଲା ଚାରିଗତି । ଚତୁର୍ମୁଖରେ ବେଦଧ୍ୱନୀ ନିର୍ଗତ ହେବାକୁ ଲାଗିଲା ।

ବେଦଧ୍ୱନୀର ନାଦରେ ଯୋଗନିଦ୍ରାରେ ଥିବା ପୂର୍ଣ୍ଣେଶ୍ୱର ଶ୍ରୀବିଷ୍ଣୁଙ୍କର ନିଦ୍ରାଭଙ୍ଗ ହେଲା । ନିଜର ନାଭିପଦ୍ମରୁ ସୃଷ୍ଟି ହୋଇଥିବା ବ୍ରହ୍ମାଙ୍କୁ ଦେଖି ଅତ୍ୟନ୍ତ ପ୍ରୀତ ହେଲେ । ବ୍ରହ୍ମା ଚତୁର୍ମୁଖରେ ପରମ ପିତାଙ୍କର ଅଶେଷ ସ୍ମୃତି କଲେ । ସ୍ମୃତିରେ ସବୁକ୍ଷ ହୋଇ ଆଶୀର୍ବାଦ ପ୍ରଦାନ କରିବା ସଙ୍ଗେ ସଙ୍ଗେ ସ୍ୱାମୀ ବ୍ରହ୍ମାଙ୍କୁ ଏକ ସୃଷ୍ଟି ନିର୍ମାଣ କରିବା ପାଇଁ ନିର୍ଦ୍ଦେଶ ଦେଲେ ଏବଂ ସୃଷ୍ଟି ସକଳ ପ୍ରାଣୀଙ୍କର ଜୀବଦାତା, ପିତାମାତା ହେବାପାଇଁ ବର ପ୍ରଦାନ କଲେ । ବ୍ରହ୍ମାପଦ ପ୍ରାପ୍ତ ହେବାପରେ ଧାତା କଠୋର ତପରେ ମଗ୍ନ ହୋଇଗଲେ । ତାଙ୍କର ଭକ୍ତ ତପଃ ସମାଧି ୭୪ (ଚଉସଠରୀ) କଳ୍ପ ପର୍ଯ୍ୟନ୍ତ ଲାଗି ରହିଲା । ଏହାପରେ ସପ୍ତସ୍ୱରରେ ବେଦଧ୍ୱନୀ କରିବାକୁ ଲାଗିଲେ । “ବେଦଧ୍ୱନି”ରୁ ନବଗଣି ଜନ୍ମ ନେଲେ । ଯଥା : ଅତ୍ରି, ଅଙ୍ଗିରା, ପୁଲସ୍ତ୍ୟ, ମରିଚି, ପ୍ରଚେତା, କଶ୍ୟପ, ବଶିଷ୍ଠ, କ୍ରତୁ ଓ ଭୃଗୁ । ଏହିମାନଙ୍କ ମାଧ୍ୟମରେ ବ୍ରହ୍ମା ସୃଷ୍ଟିର ସମସ୍ତ ଆବଶ୍ୟକୀୟ ରହସ୍ୟ, ଜ୍ଞାନ ବୁଦ୍ଧି, ବିବେକ ଆଦି ତତ୍ତ୍ୱକୁ ଧରାପୃଷ୍ଠରେ ଅବତରଣ କରାଇ ସୂକ୍ଷ୍ମ ଇଚ୍ଛା ପୂର୍ଣ୍ଣ କରାଇବାର କଳ୍ପନା କଲେ । ବେଦପତି ବ୍ରହ୍ମାଙ୍କର ଭକ୍ତ ମାନସପୁତ୍ରମାନେ ବ୍ରହ୍ମଜ୍ଞାନ, ବ୍ରହ୍ମଶକ୍ତି ଓ ବ୍ରହ୍ମ ଉପଲବ୍ଧି ନିମନ୍ତେ ତପସ୍ୟାରେ ମଗ୍ନ ହେଲେ ।

ସୃଷ୍ଟି ନିର୍ମାଣର ଆଧାର ଓ ବଂଶବୃଦ୍ଧିର ବାହକମାନଙ୍କୁ ସୃଷ୍ଟି କରାଇବା ପରେ ବ୍ରହ୍ମା ଭଗବାନ୍ ବିଷ୍ଣୁଙ୍କୁ ସୃଷ୍ଟିର ବିକାଶ ଓ ଉନ୍ନତି ପାଇଁ ଉପାୟ ଓ ଆଶୀର୍ବାଦ ପାଇଁ ପ୍ରାର୍ଥନା କଲେ । ପରମେଶ ବ୍ରହ୍ମାଙ୍କ ଉପାସନାରେ ପ୍ରୀତ ହୋଇ “ଭୂତିକ” ନାମକ ଏକ ମଣ୍ଡଳ ସୃଷ୍ଟି କଲେ । ଭକ୍ତ ମଣ୍ଡଳରେ ସୃଷ୍ଟିର କ୍ରମ ବିକାଶ, ଉନ୍ନତିର ସମସ୍ତ ରହସ୍ୟ, ସୃଷ୍ଟିଚକନ ପଥ, ଆତ୍ମାର ସୃଷ୍ଟି, ସଦ୍‌ଗତି ଇତ୍ୟାଦିର ବାକ ଓ ଜ୍ଞାନ ସ୍ଥାପନ କରିଦେଲେ । ଏହି “ଭୂତିକ” ମଣ୍ଡଳରୁ ଜୀବ ସୃଷ୍ଟି କରାଇବାର ଗୋପନ ସୂତ୍ର ବ୍ରହ୍ମାଙ୍କୁ ଦାନ କଲେ । ଭୂତିକ ମଣ୍ଡଳ ଛିତ ହେବାପରେ ସପ୍ତଲୋକ ଯଥା : ବୃହ, ଭୂବଃ, ସ୍ୱଃ, ମହଃ, ଜନଃ, ତପଃ, ସତ୍ୟମ୍ ସୃଷ୍ଟି ହେଲା । ତଦନ୍ତେ ସୃଷ୍ଟିକର୍ତ୍ତା ବ୍ରହ୍ମା ପୁନର୍ବାର ସ୍ମୃତିକଲେ ଜୀବର ଖାଦ୍ୟ, ପାନୀୟ ତଥା ଅନ୍ୟାନ୍ୟ ଉପଯୋଗୀ ବସ୍ତୁର ସୃଷ୍ଟି ପାଇଁ । ଶ୍ରୀହରି “ଅନାଦବିହ୍ୟ ମଣ୍ଡଳ”ରେ ସ୍ମୃତି କରୁଥିବା ବ୍ରହ୍ମାଙ୍କର ପ୍ରାର୍ଥନା ଗ୍ରହଣ କରି ସପ୍ତଲୋକର “ଅଧିବେଦାଧ୍ୟୟ ବୃଷ୍ଟି”କୁ ଆଜ୍ଞାଦେଲେ ଜୀବର ବଞ୍ଚରହିବା ନିମନ୍ତେ ପ୍ରସ୍ତୁତି କରିବା ପାଇଁ । ବ୍ରହ୍ମାଙ୍କ ଇଚ୍ଛା ଓ ଶ୍ରୀହରିଙ୍କ ଆଜ୍ଞାରେ ସୃଷ୍ଟିକ୍ରମ ସ୍ୱୟଂଚାଳିତ ହୋଇ ଗତିଶୀଳ ହେଲା । ଏହାପରେ ଜୀବସୃଷ୍ଟି ଓ ମର୍ତ୍ତ୍ୟଭୂମି ନିର୍ମାଣର ସମୟ ଉପସ୍ଥିତ ହେଲା । ସେଥିପାଇଁ ବ୍ରହ୍ମଦେବ ତାଙ୍କର ନବମାନସ ପୁତ୍ରକୁ ଆବାହନ କଲେ ।

ଭକ୍ତ ନବପୁତ୍ରମାନଙ୍କ ମଧ୍ୟରେ ସର୍ବାଧିକ ତେଜସ୍ୱୀ, ତପସ୍ୱୀ ଥିଲେ “ଭୃଗୁ” । ବ୍ରହ୍ମା ତାଙ୍କର ୨୧ (ଏକୋଇଶି) ଆୟୋର୍ଦ୍ଧକ କଳ୍ପରେ “ଭୃଗୁ”ଙ୍କ ଅକ୍ରୁତ, ଅପରିମେୟ ଶକ୍ତି ଓ ତେଜର ସମ୍ମାନ ପାଇଲେ । ତାଙ୍କ (ଭୃଗୁଙ୍କ) ମଧ୍ୟରେ ସର୍ବାଧିକ ରୁଦ୍ର ଶକ୍ତି ପ୍ରବାହିତ ହେଉଥିବାର ଉପଲବ୍ଧି କଲେ । ସୃଷ୍ଟି, ପାଳନ ଓ ସଂହାର ଏହି ତ୍ରିଶକ୍ତିର ପ୍ରାବଲ୍ୟ ଭୃଗୁଙ୍କ ଶରୀରରେ ପରିସ୍ପୃତ ହେଉଥିଲା । ତେଣୁ ବ୍ରହ୍ମା ତାଙ୍କୁ ରୁଦ୍ରଅଂଶୀ, ରୁଦ୍ର ଅବତାର ଭାବରେ ଗ୍ରହଣ କରିନେଲେ । ସୃଷ୍ଟି ନିର୍ମାଣ ଓ ପାଳନର ମୁଖ୍ୟଅଂଶ ଭୃଗୁଙ୍କୁ ଦାୟିତ୍ୱ ଦେବାପାଇଁ ମନସ୍ଥ କଲେ । ବିନ୍ଦୁ ପିତାଙ୍କର ଭକ୍ତ ଆଦେଶ ହଠାତ୍ କାର୍ଯ୍ୟକାରୀ କରିବାକୁ ମୁନିବର ଅନିଚ୍ଛା ପ୍ରକାଶ କଲେ । କାରଣ ତପସ୍ୟା କାଳରେ ସେ ତାଙ୍କର ଧ୍ୟାନ ଚକ୍ଷୁରେ ଏକ ଅତି ଅକ୍ରୁତ ଦୃଶ୍ୟ ଦର୍ଶନ କରିଥିଲେ । ଯଥା - ଶ୍ରୀବିଷ୍ଣୁଙ୍କର “କର୍ଣ୍ଣକ୍ରିୟ”

ଅଂଶର ମଧ୍ୟ ଭାଗରେ ସ୍ଵଚ୍ଛ ପରି ତେଜୋମୟ ଜ୍ୟୋତିଃ ମଧ୍ୟରେ ଏକ ଲାଞ୍ଚନ ବା ଚିହ୍ନ ଦୃଷ୍ଟିଗୋଚର ହେଉଥିଲା । ଉକ୍ତ ଲାଞ୍ଚନର ଆକୃତି ଠିକ୍ ଏକ କ୍ଷୁଦ୍ର ପାଦ ପରି ଦିଶୁଥିଲା । ପାଦରେ ପାଞ୍ଚଗୋଟି ଆଙ୍ଗୁଳି ବିରାଜିତ ଥିଲା ଏବଂ ପାଦପୃଷ୍ଠରେ ୩୨ (ବତ୍ରିଶ)ଟି ରେଖା ଅଙ୍କିତ ହୋଇଥିଲା । ଅପୂର୍ବ ଶୋଭାରେ ଉଦ୍‌ଭାସିତ ଏହି ପାଦକୁ କୋଟି ସୂର୍ଯ୍ୟତେଜ ସମ ଜ୍ୟୋତିଃ ନିର୍ଗତ ହେଉଥିଲା । କିନ୍ତୁ କେଉଁଠାରୁ ଉକ୍ତ ଶ୍ରୀପାଦ ସୃଷ୍ଟି ହୋଇଥିଲା ଓ କାହିଁକି ହୋଇଥିଲା ତାହାର ରହସ୍ୟ ସେ ଜାଣି ପାରିନଥିଲେ । ଅନିସନ୍ଧିତ ମନ ତାଙ୍କର ବ୍ୟାକୁଳ ହୋଇଉଠିଲା । ସେଥିପାଇଁ ସୃଷ୍ଟିର ଦାୟିତ୍ଵ ଗ୍ରହଣ କରିବା ପୂର୍ବରୁ ‘ଭୁଗୁ’ ପିତାମହ ବ୍ରହ୍ମାଙ୍କୁ ଏହି ବିଚିତ୍ର ପାଦର ମହିମା ବର୍ଣ୍ଣନା ପାଇଁ ପ୍ରାର୍ଥନା କଲେ । କିନ୍ତୁ ବ୍ରହ୍ମା କେବଳ ଆଶ୍ଚର୍ଯ୍ୟ ହେଲେ ନାହିଁ, ନିଜର ଅକ୍ଷମତା ପ୍ରକାଶ କଲେ । ଏହା ଉତ୍ତାରୁ ଋଷିବର ତାଙ୍କର ଅନ୍ୟ ଅଷ୍ଟରାତାଙ୍କୁ ମଧ୍ୟ ଜିଜ୍ଞାସା କଲେ । ସମସ୍ତେ ସେମାନଙ୍କର ଅସହାୟତା ପ୍ରକାଶ କଲେ । ଶେଷରେ ଭୁଗୁ ନିଷ୍ଠୁରି କଲେ, ଅଷ୍ଟରାତାଙ୍କ ସହ ଏକତ୍ର ହୋଇ ଯଜ୍ଞାନୁଷ୍ଠାନ କରି ଉକ୍ତ ପାଦର ରହସ୍ୟାତ୍ମକ ଜ୍ଞାନ ପ୍ରାପ୍ତି ହେବେ ।

ତଦନୁସାରେ ଯଜ୍ଞର ଆୟୋଜନ ହେଲା । ମାତ୍ର ଯଜ୍ଞର ଅଗ୍ରପୂଜା କେଉଁ ଦେବଙ୍କୁ ଅର୍ପିତ ହେବ, ସେଥିପାଇଁ ଦୁହ୍ନ ଉପସ୍ଥିତ ହେଲା । ବ୍ରହ୍ମା, ବିଷ୍ଣୁ ଓ ମହେଶ୍ଵର - ପୂର୍ଣ୍ଣବ୍ରହ୍ମଙ୍କର ଏହି ତିନି ଅଂଶରୁ କେଉଁ ଅଂଶ ଶ୍ରେଷ୍ଠ କେହି ମାମାଂସା କରିପାରିଲେ ନାହିଁ । ଅବଶେଷରେ ନିଷ୍ଠୁରି ନିଆଗଲା ଯେ, ବଶିଷ୍ଠ, କ୍ରତୁ ଓ ଭୁଗୁ ତିନିଦେବଙ୍କୁ ପରୀକ୍ଷା କରିବେ ଓ ସେମାନଙ୍କ ବିଚାରରେ ଯିଏ ଶ୍ରେଷ୍ଠ ତାଙ୍କୁ ହିଁ ଅଗ୍ରପୂଜ୍ୟ ପ୍ରଦାନ କରାଯିବ ।

ଲାଳାମୟଙ୍କର ଅପୂର୍ବ ଲାଳା କେବଳ ତାଙ୍କ ବ୍ୟତୀତ ଆଉ କିଏ ବା ବୁଝିପାରିବ ? ସର୍ବପ୍ରଥମେ ଋଷିମାନେ ପିତାମହ ବ୍ରହ୍ମାଙ୍କ ନିକଟରେ ପହଞ୍ଚିଲେ । ମାତ୍ର ପ୍ରଣାମ କଲେ ନାହିଁ । ଏଥିରେ ଅପମାନ ବୋଧ କରି ବ୍ରହ୍ମା କ୍ଷୁବ୍ଧ ହେଲେ । ନିଜ ଧୂସ୍ଵତା ପାଇଁ କ୍ଷମା ଭିକ୍ଷା କରି ଋଷିବୃନ୍ଦ ମହେଶ୍ଵରଙ୍କ ନିକଟରେ ଉପସ୍ଥିତ ହେଲେ । କାରୁପାତି ବିଧି ପୂର୍ବକ ପ୍ରଣାମ ନ କରି ଦଣ୍ଡାୟମାନ ଅବସ୍ଥାରେ ଦୁଇହସ୍ତ ଯୁକ୍ତ କରି ମହେଶ୍ଵରଙ୍କୁ ପ୍ରଣାମ ନିବେଦନ କଲେ । ଏଥିରେ ମହେଶ୍ଵର ଅତ୍ୟନ୍ତ କ୍ରୋଧ ପ୍ରକାଶ କରି ଋଷିମାନଙ୍କୁ ଶିଷାଚାରର ଅଞ୍ଚଳ ଯୋଗୁଁ ରର୍ଷନା କଲେ । ଏମାନେ ତ ଉଦ୍‌ଦେଶ୍ୟମୂଳକ ଭାବେ ବୃହତ୍ ରଚନା କରିଛନ୍ତି ଶ୍ରେଷ୍ଠତ୍ଵ ନିର୍ଣ୍ଣୟ ପାଇଁ । ତେଣୁ ରୁଦ୍ରଙ୍କର କ୍ରୋଧରେ ଅତିଷ୍ଠ ନ ହୋଇ ପୂର୍ଣ୍ଣ ସଂଯମ ରକ୍ଷା କରି ନିଜର ଅପରାଧ ପାଇଁ କ୍ଷମା ପ୍ରାର୍ଥନା କରି ପ୍ରତ୍ୟାବର୍ତ୍ତନ କଲେ । ଏହାପରେ ଗୋଲୋକରେ ପ୍ରବେଶ କଲେ । କିନ୍ତୁ ଉତ୍ତରାଧିକାରୀ ବିଷ୍ଣୁଙ୍କର ଆଚରଣରେ ହତୋତ୍ସାହ ହୋଇଗଲେ । ତାଙ୍କୁ ପୁନଃ ପୁନଃ ପ୍ରଣାମ କଲେ ମଧ୍ୟ ସେ ନୀରବ, ନିଷ୍ଠ, ଅବିଚଳିତ । ମୁଖରେ ଭାଷା ନାହିଁ । ସତେ ଯେପରି ଯୋଗୀଧି ରାଜ ମହାଯୋଗରେ ସମାଧି । ଅନ୍ୟ ଉପାୟ ନ ପାଇ ଉକ୍ତ ସ୍ଵରରେ ସ୍ଵାମୀଙ୍କର ସ୍ତୁତି ଗାନ କରିବାକୁ ଲାଗିଲେ । ତଥାପି ଲାଳାମୟଙ୍କର ଯୋଗନିଦ୍ରା ଭଙ୍ଗର କୌଣସି ସୂଚନା ପାଇଲେ ନାହିଁ । ଅନେକ ସମୟ ଅତିବାହିତ ହେବାପରେ ରୁଦ୍ରଅଂଶୀ ଭୁଗୁଙ୍କର ଧୈର୍ଯ୍ୟତ୍ୟାଗ ହେଲା । ସେ ସମସ୍ତ ସଂଯମ ହରାଇ ବସିଲେ । ଫଳରେ “ତମ କଳା” ପୂର୍ଣ୍ଣମାତ୍ରାରେ ପ୍ରକଟିତ ହେଲା । କ୍ରୋଧ ଚରମ ଅବସ୍ଥାରେ ପହଞ୍ଚିବାରୁ “ତମ” ଗୁଣର ବିନ୍ଦୋରଣ ହେଲା । ଉକ୍ତ ପ୍ରତ୍ୟକ୍ଷ ବିନ୍ଦୋରଣର ପ୍ରଭାବରେ ଭୁଗୁଙ୍କର ଶରୀର ପ୍ରକମ୍ପିତ ହେଲା । ଫଳରେ ପଦଦ୍ଵୟ ଅସ୍ଥିର ହୋଇ ଶରୀର ଧାରଣ କରିବାକୁ ଅକ୍ଷମ ହେଲେ । ଯୋଗୀ ଯୋଗର ଚରମ ଅବସ୍ଥା ପ୍ରାପ୍ତ ହେଲେ ସେ ବାହ୍ୟଜ୍ଞାନ ଶୂନ୍ୟ ହୋଇ ସମାଧି ହୋଇ ଯାଆନ୍ତି । ସେ ସମୟରେ ଯୋଗୀର ଶରୀର ଶୂନ୍ୟରେ ଉର୍ଦ୍ଧ୍ଵକୁ ଉଠିଯାଏ । ଭୁଗୁଙ୍କର ସେହି ଅବସ୍ଥା ପ୍ରାପ୍ତ ହେଲା । କ୍ରୋଧର ଶେଷ ପାହାଚରେ ପହଞ୍ଚିବା ପରେ ସେ ବାହ୍ୟଜ୍ଞାନ ଶୂନ୍ୟ ହୋଇଗଲେ । ତାଙ୍କର ଶରୀର ସମାଧି ଅବସ୍ଥା ଉର୍ଦ୍ଧ୍ଵମୁଖୀ ହୋଇ ‘ତମ’ର ମୂଳଭସ୍ତ ଉତ୍ତରାଧିକାରୀ ଶ୍ରୀବିଷ୍ଣୁଙ୍କର ନିକଟକୁ କ୍ଷିପ୍ରଗତିରେ ଧାବନୀ ହେଲା । ନିଜର ଶରୀର ଜ୍ଞାନ ନଥିବାରୁ ସେ ବୁଝିପାରିଲେ ନାହିଁ ତାଙ୍କ କ୍ରୋଧରେ ଫଳ କେଉଁ ସ୍ତରରେ ପହଞ୍ଚିବ । ସୂକ୍ଷ୍ମ ସ୍ତରରେ ସେ ବିଷ୍ଣୁଙ୍କ ଶରୀର ନିକଟବର୍ତ୍ତୀ ହୋଇଗଲେ । ତାଙ୍କର ଦକ୍ଷିଣ ପାଦ ଶ୍ରୀବିଷ୍ଣୁଙ୍କର ବକ୍ଷ ଆଡ଼କୁ ଢଳିଗଲା । ଭୁଗୁଙ୍କର “ତମ” ଆତ୍ମାତ ସୂକ୍ଷ୍ମ ଚରମରେ ଦକ୍ଷିଣ

ପଦ ଦେଇ ମହାପ୍ରଭୁଙ୍କ ବକ୍ଷ ସ୍ପର୍ଶ କଲା । ସେହି ଆଘାତରେ ଲୀଳାମୟଙ୍କର ଇଚ୍ଛାକୃତ ଯୋଗନିଦ୍ରାର ଅବସାନ ଘଟିଲା । ସତେ ଯେପରି ସେ ଭକ୍ତ ଶିରୋମଣିଙ୍କର ଏହି ଆଘାତକୁ ଅପେକ୍ଷା କରି ରହିଥିଲେ । ଅତି ଶ୍ରଦ୍ଧାରେ ରକ୍ଷିତପ୍ରବରଙ୍କର ପାଦକୁ ଆଉଁସି ଦେଇ ଅତ୍ୟନ୍ତ କୋମଳ ସ୍ଵରରେ କହିଲେ, “ହେ ମୁନିଶ୍ରେଷ୍ଠ ! ଅନେକ ସମୟ ଅପେକ୍ଷା କରି ତୁମର ଯୈର୍ଯ୍ୟତ୍ୟୁତ ହୋଇଥିବାରୁ ତୁମର ଏ ଅବସ୍ଥା ହୋଇଛି । “ତମ”ର ପ୍ରତ୍ୟକ୍ ଆଘାତରେ ତୁମେ ଜ୍ଞାନଶୂନ୍ୟ ହୋଇଛ, ପାଦ ଦୁଇଟି ଅବଶ ହୋଇ ଯାଇଛନ୍ତି । ମୁଁ ଆଉଁସି ଦେଉଛି । କଷ୍ଟ ଲାଘବ ହେବ । ଉଠ, ଜାଗ୍ରତ ହୁଅ । ଆସିବାର କାରଣ ପ୍ରକାଶ କର, ଶ୍ରୀହରିଙ୍କର ଶ୍ରୀକର ସ୍ପର୍ଶରେ ମୁନିବରଙ୍କର ଚୈତନ୍ୟ ଉଦୟ ହେଲା । ସେ ପ୍ରଭୁଙ୍କର ମହାନତାରେ କ୍ରନ୍ଦନ କରିବାକୁ ଲାଗିଲେ । “ତମ” ଗୁଣର ଶୀକାରରେ ସ୍ଵାମୀଙ୍କ ପ୍ରତି କ୍ରୋଧ ପ୍ରକାଶ କରି ନିଜର ପାଦକୁ ତାଙ୍କ ସମୀପ ପର୍ଯ୍ୟନ୍ତ ନେଇ ଯାଇଥିବାରୁ ଅନୁତାପରେ ମିୟମାଣ ହୋଇଗଲେ । ବଶିଷ୍ଠ ଓ କୁତୁ ପୁନଃପୁନଃ ସ୍ତୁତି କରିବାକୁ ଲାଗିଲେ ।

ଅତ୍ୟର୍ଯ୍ୟାମୀଙ୍କୁ କାହାରି ଅତର କଥା ପ୍ରକାଶ କରିବାର ପ୍ରୟୋଜନ ହୁଏ ନାହିଁ । ଅତୁଟ ତାଙ୍କର ଲୀଳା ସମ୍ଭାର । ସୃଷ୍ଟି ଆରମ୍ଭରୁ ସେ ଏକା ହିଁ ଥିଲେ । ପର୍ଯ୍ୟାୟକ୍ରମେ ନିଜେ ଏକରୁ ଅନେକ ହେଲେ । ନିଜେ ଅଜ୍ଞର ଭୂମିକା ନିର୍ବାହ କରି ବିଜ୍ଞ ହେବାକୁ ସାଧନ, ତପର ନାଟକ ସୃଷ୍ଟି କଲେ । ତେଣୁ ଅଜ୍ଞ ଅବସ୍ଥାରେ ଭାବକୁ ଗ୍ରହଣ କରିବାକୁ ତାଙ୍କୁ ଅସୁବିଧା କାହିଁକି ହେବ ? ନିଜ ନାଭିକମଳରୁ ନିଜେ ନିଜକୁ “ବ୍ରହ୍ମା” ରୂପରେ ଅବତୀର୍ଣ୍ଣ କରାଇଲେ । ବ୍ରହ୍ମାଙ୍କ ଦ୍ଵାରା ଭ୍ରୁଗୁକୁ ସୃଷ୍ଟି କରାଇଲେ । ସୁତରାଂ ‘ସେ ଓ ଭ୍ରୁଗୁ’ - ଏ ଦୁହିଁଙ୍କ ମଧ୍ୟରେ ପ୍ରଭେଦ ଆସିବ କେଉଁଠି ? ନିଜର ଏକ ବିଶିଷ୍ଟ ଲୀଳାଅଂଶ ତାଙ୍କର ଭ୍ରୁଗୁ ରୂପ ଅଂଶାୟ ଅବତାର ମାଧ୍ୟମରେ ଧରାପୃଷ୍ଠକୁ ପ୍ରେରଣ କରାଇବାର ଲକ୍ଷ୍ୟ ନେଇ ଏପରି ଅଭିନବ ନାଟକ ପ୍ରସ୍ତୁତି କରିଥିଲେ । ତେଣୁ ଭ୍ରୁଗୁ କେଉଁ ଉଦ୍ଦେଶ୍ୟରେ ଆସିଛନ୍ତି ତାଙ୍କୁ କି ଅଜଣା ଅଛି ?

ବାରମ୍ବାର ସ୍ଵେଦପୂର୍ଣ୍ଣ ସାତୁନା ପାଇବା ପରେ ଭ୍ରୁଗୁ ଯେତେବେଳେ ଜାନୁପାତି କରଯୋଡ଼ି କ୍ଷମା ମାଗିବାକୁ ଉର୍ଦ୍ଧ୍ଵକୁ ଅବଲୋକନ କଲେ, ସେତେବେଳେ ତାଙ୍କର ଚକ୍ଷୁ ସ୍ଥିର ହୋଇଗଲା । ପ୍ରଭୁଙ୍କ ବକ୍ଷ ଦେଶରେ ଯେଉଁ ପାଦର ରହସ୍ୟ ଜାଣି ସେ ସମ୍ପର୍କିତ ଜ୍ଞାନପ୍ରାପ୍ତି ପାଇଁ ଯଜ୍ଞର ଆୟୋଜନ କରି ଦେବମାନଙ୍କ ମଧ୍ୟରେ ଶ୍ରେଷ୍ଠତ୍ଵ ନିର୍ଣ୍ଣୟ ଉଦ୍ଦେଶ୍ୟରେ ଆସିଛନ୍ତି, ସେହି ଦିବ୍ୟଜ୍ୟୋତିଃଭୂଷିତ ପାଦଟି ପ୍ରଭୁଙ୍କ ବକ୍ଷଦେଶରେ ଶୋଭାପାଉଛି । ପାଦଟିର ଚତୁଃପାର୍ଶ୍ଵରେ ବକ୍ଷର ଲୋମାବର୍ତ୍ତ ସ୍ଥିତି ତାହାର ସୌନ୍ଦର୍ଯ୍ୟକୁ କୋଟିଏ ଗୁଣରେ ବୃଦ୍ଧି କରାଉଅଛି । କ୍ଷଣ କ୍ଷଣକେ ପଦଟିରୁ ଅନ୍ତର୍ଦ୍ଧାନ ହେଉଛି । ଶ୍ରୀ ଅର୍ଥାତ୍ ଲକ୍ଷ୍ମୀଯୁକ୍ତ ହୋଇ ଶ୍ରୀମନ୍ଦ ନାରାୟଣ ଶୋଭାପାଉଛନ୍ତି । ପୁନଶ୍ଚ ଲକ୍ଷ୍ମୀନାରାୟଣ ରୂପ ଅନ୍ତର୍ହିତ ହୋଇ ଜ୍ୟୋତିର୍ମୟ ପାଦ ଦୃଶ୍ୟ ହେଉଛି । ନିଜର ବକ୍ଷରେ ନିଜର ରୂପ ପୁନଶ୍ଚ ପାଦର ରୂପ । ଭକ୍ତ ଅତୁଟ ଲୀଳାରେ ମୋହିତ ହୋଇ ଭ୍ରୁଗୁ ଉଚ୍ଚସ୍ଵରରେ କ୍ରନ୍ଦନ କରି ଜ୍ଞାନ ପ୍ରାପ୍ତି ପାଇଁ ପ୍ରାର୍ଥନା କଲେ । ଭକ୍ତ ବସନ୍ତ ଭାବଗ୍ରାହୀ ଭକ୍ତ ପ୍ରବରଙ୍କର ଅତି ଗ୍ରହଣ କରି ପୂର୍ଣ୍ଣ ଜ୍ଞାନ ପ୍ରଦାନ କଲେ ।

ସେ ଆଦି ଓ ସେ ହିଁ ଅନାଦି । ସେ ଲକ୍ଷ୍ମୀ ଏବଂ ସେ ମଧ୍ୟ ନାରାୟଣ । ତାହାର ପ୍ରମାଣ ସ୍ଵରୂପ ଭ୍ରୁଗୁଙ୍କୁ ଦର୍ଶନ କରାଇ ଦେଲେ ଯେ ନିଜେ ନିଜଦ୍ଵାରା ସୃଷ୍ଟି । ନିଜେ ନିଜର ପିତା ଓ ମାତା । ପୁନର୍ବାର ନିଜେ ନିଜର ସନ୍ତାନ । ଜ୍ଞାନର ପୂର୍ଣ୍ଣତା ପ୍ରାପ୍ତି ପରେ ଭ୍ରୁଗୁ ସୃଷ୍ଟିର ସମସ୍ତ ରହସ୍ୟ ଜ୍ଞାତ ହୋଇ ଦର୍ଶନ କଲେ ନାରାୟଣଙ୍କ ବକ୍ଷଦେଶରେ ତାଙ୍କର ଅର୍ଦ୍ଧାତ୍ମା ଲକ୍ଷ୍ମୀ ବିରାଜିତ ଏବଂ ଲକ୍ଷ୍ମୀଙ୍କ ହୃଦୟରେ ସେହି ନାରାୟଣ ଅବସ୍ଥିତ । ତେଣୁ ଲକ୍ଷ୍ମୀ ବା ‘ଶ୍ରୀ’ଙ୍କ “ବସ୍ତ୍ର” ବା ବକ୍ଷସ୍ଥଳରେ ସ୍ଵାମୀ ନିଜେ ବିରାଜିତ । ତେଣୁ ସ୍ତୁତିକଣ୍ଠରେ ସମ୍ବୋଧନ କରି ଦେଲେ “ହେ ଶ୍ରୀବତ୍ସ ! ନିଜ ବକ୍ଷ ସ୍ଥଳରେ ଧାରଣ କରିଥିବା “ଲାଞ୍ଜନ” ବା “ଚିହ୍ନ”ର ରହସ୍ୟ ପ୍ରଦାନ କରି କୃତାର୍ଥ କରନ୍ତୁ । ଏହାପରେ ସ୍ଵାମୀଙ୍କର ଆଶୀର୍ବାଦ ସହ ଦିବ୍ୟଚକ୍ଷୁ ପ୍ରାପ୍ତ ହୋଇ ଭ୍ରୁଗୁ ଦର୍ଶନ କଲେ ପାଦର ପାଞ୍ଚ ଆଙ୍ଗୁଳିରେ ପାଞ୍ଚ ଗୌଷ୍ଠୀକଃ ମଣ୍ଡଳ ବିରାଜିତ । ଯଥା -

୧. ବୃଦ୍ଧାଙ୍ଗୁଳି - ଗୌଧକଃ ଜ୍ଞାନ, ବୀଜମଣ୍ଡଳ

ଏହିଠାରୁ ସୃଷ୍ଟିର ଜୀବମାନଙ୍କର ଚଳନି କ୍ରିୟା ସମାହିତ ହେବ । ଜୀବର ରକ୍ଷାକବଚ ଏହି ଠାରୁ ହିଁ ସୃଷ୍ଟି ହେବ । ଜୀବର କ୍ରମବିକାଶ ଓ ଉନ୍ନତି ବିଧାନ ମଧ୍ୟ ଏହି ବଳୟରୁ ନିର୍ଗତ ହେବ ।

୨. ଚର୍ଚ୍ଚନୀ - ବୃରୋତ୍ତକ ଜ୍ଞାନ, ବୀଜମଣ୍ଡଳ

ଆତ୍ମାର କଳେବର, ଆତ୍ମାର ପ୍ରକାରଭେଦ, ଆତ୍ମାର ଆଚରଣ ବିଧି, ଶବ୍ଦ ବହୁ, ଶରୀର ବ୍ରହ୍ମ ତଥା ମନ, ବୈତନ୍ୟର ସ୍ୱରୂପ ଏହି ମହାବଳୟ ମଧ୍ୟରୁ ଅବତରିତ ହେବ ।

୩. ମଧ୍ୟମା - ବିପ୍ଳୟକ ଜ୍ଞାନ, ବୀଜ ମଣ୍ଡଳ

ଏହିଠାରୁ ସମସ୍ତ ସୃଷ୍ଟି ପ୍ରକାର ଲାଭ, କର୍ମଆତ୍ମା ସହିତ ସଂଯୋଗ ହେବ ଏବଂ ପ୍ରତ୍ୟେକ ଆତ୍ମା ସହିତ ସଂପର୍କ ରକ୍ଷାକରି ଆତ୍ମା ଓ ଆତ୍ମାର ଆଧାର ଶରୀର କ୍ରିୟାଶୀଳ ହେବ ।

୪. ଅନାମିକା - ଚୈତୁରାତ୍ମିକ ଜ୍ଞାନ, ବୀଜ ମଣ୍ଡଳ,

ଏହିଠାରୁ ନିର୍ଗତ ଆଜ୍ଞା ସପ୍ତଲୋକ ନିୟନ୍ତ୍ରଣ କରିବ ଏବଂ ତାଙ୍କର ଇଚ୍ଛାନୁଯାୟୀ ଚାଳିତ ହେବ ।

୫. କନିଷ୍ଠା - ଅତ୍ୟୁତୀୟ ଜ୍ଞାନ, ବୀଜ ମଣ୍ଡଳ

ଯୋଗୀ, ମୁନି, ରଷି, ମହାତ୍ମା, ଭକ୍ତମାନଙ୍କୁ ଏହିଠାରୁ ହିଁ ଜ୍ଞାନପ୍ରାପ୍ତି ହେବ । ଭକ୍ତମାନଙ୍କ ଦ୍ୱାରା ସୃଷ୍ଟି/ପ୍ରେରିତ ନିନ୍ଦା, କଷଣ, ଯୈର୍ଯ୍ୟ, ଅହଙ୍କାର, କ୍ରୋଧ, ହିଂସାଦି ସମସ୍ତ କଳଙ୍କ ଓ କ୍ଳେଶକୁ ଭକ୍ତବଦଳ ଏହିଠାରେହିଁ ଗ୍ରହଣ କରିବେ । ପ୍ରତ୍ୟେକ ଅବସ୍ଥାରେ ଭକ୍ତମାନଙ୍କ କଳଙ୍କର ଆଘାତ ଏହି ଜ୍ଞାନକୁ ପ୍ରକାଶିତ କରିବ । ଭ୍ରୁଗୁ ସ୍ୱପ୍ନ ଦେଖିପାରିଲେ, ତାଙ୍କର କ୍ରୋଧ ଓ କ୍ରୋଧଯୁକ୍ତ ଭାବନା ଏହି ଜ୍ଞାନରେ ହିଁ କେନ୍ଦ୍ରୀଭୂତ ହୋଇଯାଇଛି ଏବଂ ସେହି ଜ୍ଞାନରୁ ହିଁ ଜ୍ଞାନଜ୍ୟୋତିଃ ରଶ୍ମୀ ନିର୍ଗତ ହୋଇ ତାଙ୍କ ଶରୀରରେ ପ୍ରବେଶ କରୁଛି ।

ଅଙ୍ଗୁଳିଗୁଡ଼ିକ ପରେ ପାଦର ଅନ୍ୟ ଯେଉଁ ଅଂଶ (ପାଦୁକା ପରି) ରହିଲା, ସେଥିରେ ୩୨ (ବଦ୍ଧିଶ) ଟି ରେଖା ଅଙ୍କିତ ହୋଇଛି । ପ୍ରତି ରେଖାରେ ଅନୁତ ଜ୍ଞାନବୀଜ, ରହସ୍ୟ ଉଦ୍‌ଘାଟିତ ହେଉଛି । ଯଥା : ୧-ଅତୟ, ୨-ଆହିନ୍ଦ, ୩-ଇନ୍ଦ୍ର, ୪-ବହୋଶୀ, ୫-ପ୍ରବିକ୍ଷା, ୬-ନିତୋଜ, ୭-ଇଶୋୟ, ୮-ଭାଷ୍ପ, ୯-କୃଣ୍ଡ, ୧୦-ଅନ୍ତ୍ରୋ, ୧୧-କୃଷ୍ଣବ, ୧୨-ଖଦ୍ୟୋତିଃ, ୧୩-ଗଜଧ, ୧୪-ପଦକ, ୧୫-ତରୌତିନ୍ଦ୍ର, ୧୬-ଛଣୋଦକ, ୧୭-କରୁମକ୍ଷୀ, ୧୮-ଝରୁଭା, ୧୯-ନିମ୍ନୋଦ୍ରିଃ, ୨୦-ତଣ୍ଡକୁୟ, ୨୧-ପ୍ରାୟମ୍ବନ, ୨୨-ରଧୁଭୂତି, ୨୩-ଶ୍ରୀବଶେଇ, ୨୪-ଡ଼ିମ୍ବକ୍ଷୟ, ୨୫-ଠଣକାର, ୨୬-ଅଧକମ୍ବ, ୨୭-ଦିକୋୟୟ, ୨୮-ଧୃତିବାହୁ, ୨୯-ନୃତିକା, ୩୦-ପଶୀ, ୩୧-ମୋହଦକାୟ, ୩୨-ସୁବାଣୀ ।

ଭକ୍ତ ଦୁର୍ଲ୍ଲଭ ଦର୍ଶନ ପରେ ରଷି ବଶିଷ୍ଠ, କ୍ରତୁ ଓ ଭ୍ରୁଗୁ ସମ ସ୍ୱରରେ ସ୍ୱୀକାର କଲେ ଯେ, ରହସ୍ୟମୟ ପାଦଟି ଜ୍ଞାନାଲୋକର ଚିହ୍ନ ବା ଲାଞ୍ଚନ । ଏହି ଲାଞ୍ଚନ ମଧ୍ୟରେ ଭକ୍ତଙ୍କର ସମସ୍ତ କଳଙ୍କ (ଲାଞ୍ଚନ) ଭକ୍ତ ପ୍ରବର ଗ୍ରହଣ କରି ଭକ୍ତକୁ ଶୁଦ୍ଧ ନିର୍ମଳ କରାଇ ଅଛନ୍ତି । ତେଣୁ ପ୍ରଭୁଙ୍କୁ ସମୋଧନ କଲେ “ଶ୍ରୀବତ୍ସ ଲାଞ୍ଚନ” । ନିଜ ବକ୍ଷଦେଶରେ ଲୋମାବର୍ତ୍ତରେ ପଦ ଲାଞ୍ଚନ ସୃଷ୍ଟି ସର୍ବପ୍ରଥମେ ରଷିଶ୍ରେଷ୍ଠ, ରୁଦ୍ରରୂପୀ ଭ୍ରୁଗୁଙ୍କର କ୍ରୋଧ ରୂପକ କଳଙ୍କ ଗ୍ରହଣ କରି ଜ୍ଞାନାଲୋକ ଦାନକରି ଥିବାରୁ ଏହି ଚିହ୍ନକୁ “ଭ୍ରୁଗୁ ପଦଚିହ୍ନ” ବୋଲି ମଧ୍ୟ କୁହାଯାଏ । ସେହିଦିନୁ ଲୀଳାମୟ ଶ୍ରୀହରି ଶ୍ରୀବତ୍ସ, ଶ୍ରୀବତ୍ସଲାଞ୍ଚନ, ଶ୍ରୀବତ୍ସ ପଦଚିହ୍ନ ଧାରୀ ଭଗ୍ୟାଦି ନାମରେ ଭକ୍ତମାନଙ୍କ ନିକଟରେ ପରିଚିତ ହୋଇ ଆସୁଛନ୍ତି ଏବଂ ଭକ୍ତ ପଦଚିହ୍ନ ଅଷ୍ଟାଦଶ ଚିହ୍ନ ବା ଆତ୍ମିୟ ମଧ୍ୟରେ ଏକ ମୁଖ୍ୟ ଆତ୍ମିୟ ଭାବରେ ପ୍ରଭୁଙ୍କ ସ୍ୱୀକୃତି ଲାଭ କରି ଆସୁଅଛନ୍ତି ।

ଦ୍ୱାପର ଯୁଗରେ ଯେତେବେଳେ ଜଗତ୍‌ପତି ଶ୍ରୀକୃଷ୍ଣ ଅବତାରରେ ମର୍ତ୍ତ୍ୟାବତରଣ କରିଥିଲେ, ନିଜ ଭକ୍ତ ବଦଳତାର ଆଉ ଏକ ପ୍ରମାଣ ସାବ୍ୟସ୍ତ କରି ଦର୍ଶନାଭିଳାଷୀ ଭକ୍ତପ୍ରବର ସୁଦାମାଙ୍କ ପାଦ ଯୌତ କରି ତାଙ୍କର

ସମସ୍ତ କଳଙ୍କ ନିଜ ବକ୍ଷକୁ ନେଇ ଯାଇଥିଲେ । ପ୍ରଭୁ/ସଖାଙ୍କ ପ୍ରେମରେ ମୋହିତ ସୁଦାମା ସେତେବେଳେ ଏହାର ପ୍ରକୃତ ରହସ୍ୟ ଠିକ୍ ଭାବରେ ବୁଝି ପାରି ନଥିଲେ । କିନ୍ତୁ ମନର ଜିଜ୍ଞାସା ଲୋପ ପାଇନଥିଲା । ପରବର୍ତ୍ତୀ କ୍ରମରେ ଏହି ସଖା ସୁଦାମା ଅତ୍ୟୁତାନନ୍ଦ ମହାପୁରୁଷ ନାମରେ କଳିଯୁଗରେ ଆଜକୁ ୫୦୦ ବର୍ଷ ପୂର୍ବେ ଜନ୍ମ ଗ୍ରହଣ କରିଥିଲେ । ସେ ତାଙ୍କର “ଗୁରୁଭକ୍ତିଗୀତା” ଏକତ୍ରିଂଶ ଛନ୍ଦ ପ୍ରଥମ ଖଣ୍ଡ ୨୫/୨୬ ପଦରେ ନିଜର ଜନ୍ମ ପ୍ରମାଣ ଦେଇ କହିଛନ୍ତି :

ଗୋଲୋକରେ ସୁଦାମ ଯେ ନାମ ମୋର ଜାଣ । ସତ୍ୟଯୁଗେ କୃପାଜଳ ନାମ ହୋଏ ପୁଣି ॥୨୫॥  
 ତ୍ରେତୟା ଯୁଗରେ ନଳ ଶ୍ରୀରାମ ଗହଣେ । ଦ୍ଵାପରେ ସୁଦାମ ନାମ ଗୋରୁ ରଖି ବଣେ ॥୨୬॥

ଏହି ପ୍ରାଚୀନପୁରଣୀୟ ପରମପୂଜ୍ୟ ମହାପୁରୁଷ ସାଧନ ଓ ସିଦ୍ଧିର ସର୍ବଶେଷ ପାହାଚରେ ପହଞ୍ଚି ଯାଇଥିଲେ । ତେଣୁ ଦ୍ଵାପରରେ ପ୍ରଭୁ କାହିଁକି ତାଙ୍କର ପାଦସ୍ପର୍ଶ ଓ ପ୍ରକ୍ଷାଳନ କରି ନିଜ ବକ୍ଷରେ ଚାପି ରଖିଥିଲେ, ସେ ରହସ୍ୟ ଉନ୍ମୋଚନ କରିବାକୁ କଠୋର ତପ ଆଚରଣ କରିଥିଲେ ଓ ତପ ଶେଷରେ ଶ୍ରୀବତ୍ସ ଲାଞ୍ଚନଙ୍କର ପୂର୍ଣ୍ଣ ଦର୍ଶନ ଲାଭ କରି ଭୁଗୁପଦଚିହ୍ନର ସାରଗର୍ଭ ତତ୍ତ୍ଵ ଜ୍ଞାନ ଗ୍ରହଣ କରିଥିଲେ । ପାଳଗୁନ ପୂର୍ଣ୍ଣମାର ପବିତ୍ର ରାତ୍ରିରେ ସେ ଏହି ସୌଭାଗ୍ୟ ପ୍ରାପ୍ତ ହୋଇଥିଲେ । ନିର୍ବିକଳ ସମାଧିରେ ଉକ୍ତ ରୂପ ଦର୍ଶନ ସମୟରେ ସେ ବରଭିକ୍ଷା କରିଥିଲେ, “ହେ ଉକ୍ତବସକ ! ଅଦ୍ୟାବଧି ଧରାପୃଷ୍ଠରେ ଭୁଗୁପଦଚିହ୍ନ ସହ ଆପଣଙ୍କର ଶ୍ରୀବତ୍ସ ଲାଞ୍ଚନ ପୂଜା ହୋଇନାହିଁ କିମ୍ପା ଉକ୍ତ ଦୁର୍ଲ୍ଲଭ ପାଦାକୃତି କୈବଲ୍ୟ ମଣ୍ଡଳର ରହସ୍ୟ ଉନ୍ମୋଚିତ ହୋଇନାହିଁ । ତେଣୁ ଭୋ ଦେବ ! ମୋତେ ବଚନ ଦିଅନ୍ତୁ, ଆପଣ ଏହି ଯୁଗ ଅତ୍ୟନ୍ତକାଳରେ ଯେତେବେଳେ ଧରାପୃଷ୍ଠକୁ ମର୍ତ୍ତ୍ୟାବତରଣ କରି ଗୁପ୍ତଲାଳା ସୂକ୍ଷ୍ମରେ ସଂରଚନ କରୁଥିବେ, ମୋର ଏହି ପବିତ୍ର ଦର୍ଶନ ଦିବସକୁ ସ୍ମରଣ କରି ନିଜେ ନିଜର “ଶ୍ରୀବତ୍ସ ଲାଞ୍ଚନ” ପୂଜା କରାଇବେ । ଭୁଗୁଙ୍କର କହିତ ବ୍ରହ୍ମଯଜ୍ଞର ପଳ ସ୍ଵରୂପ ଶ୍ରୀବତ୍ସ ଲାଞ୍ଚନ ହୋଇ ଉକ୍ତର କଳଙ୍କ ଗ୍ରହଣ କରିଥିଲେ । ତେଣୁ କଳିଯୁଗ ଧର୍ମ ପ୍ରଭାବରେ କଳଙ୍କିତ ହୋଇଥିବା ଜୀବ/ପ୍ରାଣୀମାନଙ୍କର ସମସ୍ତ ଲାଞ୍ଚନ ବା କଳଙ୍କର ବିନାଶ ସହ ଶ୍ରୀବତ୍ସ ଲାଞ୍ଚନର “ଅତ୍ୟୁତାୟ” ଜ୍ଞାନବାଜ ମଣ୍ଡଳରୁ କ୍ଷରିତ ଜ୍ଞାନର ପ୍ରଭାବରେ ସତ୍ତ୍ଵ ପ୍ରତିଷ୍ଠା ପାଇଁ ଆପଣ “ଯୁଗଧର୍ମ ବ୍ରହ୍ମ ଯଜ୍ଞାନୁଷ୍ଠାନ” କରାଇବେ । ଜଗଦୀଶ୍ଵରଙ୍କ ନିକଟରୁ ସ୍ଵୀକୃତି ପାଇବା ପରେ ତାଙ୍କର ସାଧନ ଓ ସମାଧିର ଷ୍ଟରକୁ ବିଚାରକୁ ନେଇ କେଉଁଦିନ ଉକ୍ତ ବର କାର୍ଯ୍ୟକାରୀ ହେବ ତାହାର ଶ୍ଵେ ସୂଚନା ମଧ୍ୟ ଦର୍ଶନ କରିଥିଲେ । ସେ ସମ୍ପର୍କିତ ବିବରଣୀ ସେ ତାଙ୍କର ପ୍ରିୟ ଶିଷ୍ୟ ରାମଦାସକୁ ମହାଭବିଷ୍ୟ ଗ୍ରନ୍ଥରେ କହିଥିଲେ । ଯଥା:

“ଏଥୁଅଗ୍ରେ ଶୁଣ ଗୁପତ କଥା		ଶୁଣିଲେ, ଗୁଣିଲେ ପୁରିବ ମଥା	॥
ଅଷ୍ଟବାଣେ ଷଡ଼ରତ୍ନ ଯୋଖୁକୁ		ଶତେକ ନାରୀତେ ଗୁଣ ତୁ ଦେବୁ	॥
ଷଡ଼ରିପୁ ସାଥେ ମିଶାଇ ଦେଇ		ପରୁ ଏଗାରକୁ ରହିବୁ ଧାୟୀ	॥
କୁମ୍ଭନବ ଗୁଣେ ବେନି ପୂର୍ଣ୍ଣମା		ସପତ ଦିବସେ ଏଥିଁ ମହିମା	॥
ପୂର୍ଣ୍ଣ ଦିବସରେ ଆହୁତି ହେବ		ଶ୍ରୀବତ୍ସ ଲାଞ୍ଚନ ପ୍ରକଟ ହେବ	॥
ନାମ, ଯାଗ, ବ୍ରହ୍ମ ଯଜ୍ଞ ଭେଟିବୁ		ସତ, ସଙ୍ଗତରେ ସାଙ୍ଗ ହୋଇବୁ	॥
ସପତ ଦିବସ କେତନ ଧୂଜା		ପୁରୁଷ ଆସିବ ଯାଗି ପରଜା	॥
ଭାବ ତୁ ଗରବ ନ କରି ବାବୁ		ଅନ୍ତର ମଧ୍ୟରେ ଚାପି ଧରିବୁ	॥
ତେବେ ତୁ ଜାଣିବୁ ସୁକ୍ଷମ ଖେଳ		କାଳ ପରବେଶ ଘୋଟିଲା ବେଳ	॥
ଧରମେ ଧାରଣା ଧିଆନ ଦେବୁ		ଜାଣିଥାରେ ବାବୁ କଳି ଚରିବୁ	॥

ଏଠାରେ ମହାପୁରୁଷ ପୂଜା ଓ ଯଜ୍ଞ ଦିବସ ସମ୍ପର୍କରେ ସୂଚନା ଦେବାକୁ ଯାଇ କହିଛନ୍ତି - “ଅଷ୍ଟବାଣେ ଷଡ଼ରତ୍ନ” ଅର୍ଥାତ୍ ୮(ଆଠ)ରେ ୬(ଛଅ) ଯୋଖୁକୁ ବା ମିଶାଇବୁ । ତା’ପରେ “ଶତେକ ନାରୀତେ ଗୁଣ”

ଦେବୁ । ଅର୍ଥାତ୍ ୮ରେ ୬ମିଶାଇ ୧୦୦ (ଏକଶତ) ଗୁଣନ କରିବୁ । ଏହାର ଫଳାଫଳ - ୮ + ୬ x ୧୦୦ = ୧୪୦୦ । ଏହି ଗୁଣଫଳକୁ “ଷକ୍ତରିପୁ” ଅର୍ଥାତ୍ ୬ ସହ ମିଶାଇ ଦେବୁ । ମିଶ୍ରଫଳ ୧୪୦୦+୬=୧୪୦୬ । ଏହି ୧୪୦୬ ସାଲ “ପଗୁ ଏଗାର” ଅର୍ଥାତ୍ ପାଲଗୁନ ଦି ୧୧ନକୁ ଧ୍ୟାନରେ ରଖୁ । କୁମ୍ଭ “ନବ ଗୁଣେ ବେନି” ପୂର୍ଣ୍ଣମା । ପୁନଶ୍ଚ କହୁଛନ୍ତି - ସେଦିନ କୁମ୍ଭ ମାସ (୯x୨)୧୮ ଦିନ ପୂର୍ଣ୍ଣମା ତିଥି ହୋଇଥିବ । ଏହି ପୂର୍ଣ୍ଣମାକୁ ଧରି ସପ୍ତଦିବସ ବ୍ୟାପି ମହିମା ପ୍ରକଟିତ ହେବ ଏବଂ ପୂର୍ଣ୍ଣଦିବସ ଅର୍ଥାତ୍ ପୂର୍ଣ୍ଣମା ଦିନ ଆହୁତି ହେବ । ଶ୍ରୀବତ୍ସ ଲାଞ୍ଚନ ପ୍ରକଟ ହେବେ । ତାଙ୍କ ସହ ନାମ, ଯାଗ ଓ ବ୍ରହ୍ମଯଜ୍ଞ ଦର୍ଶନ କରିବୁ । ସତ୍ସଂଗରେ ସାଙ୍ଗ ହେବୁ । ସପ୍ତଦିବସ ବ୍ୟାପି କେତନ ଧୂଳା ଉଡ଼ିବ । ଏହି ଯୋଗ, ଲଗ୍ନ, କରଣରେ ପୁରୁଷ (ଏଠାରେ ମହାପୁରୁଷ ବରପ୍ରାପ୍ତି ହୋଇଥିବା ଶ୍ରୀବତ୍ସ ଲାଞ୍ଚନଙ୍କର କଳି ମର୍ତ୍ତ୍ୟାବତରୀତ ନର ଶରୀରକୁ ପୁରୁଷ ସମୋଧନ କରିଛନ୍ତି ।) ସେହି ପବିତ୍ର ସ୍ଥଳକୁ ବିଜେ ହେବେ । ମନରେ ଗର୍ବ, ଅହଙ୍କାର ନ କରି ଅନ୍ତର ମଧ୍ୟରେ କେବଳ ଭାବ ତାପି ଧରିବୁ । ତାହେଲେ ସୁସ୍ଥ ଖେଳ ଲାଣି ପାରିବୁ । ଯାଣିବୁ ଏହିଦିନ ଠାରୁ କାଳ ପ୍ରବେଶ କରି ଧ୍ୟାନ କ୍ରିୟା ଆରମ୍ଭ କରିବ । ଧର୍ମ, ଧାରଣାରେ ଯଦି ଧ୍ୟାନ ରଖୁବୁ, ତେବେ ଯାଇ ଏ କାଳହାତରୁ ନିଆର ପାଇ କଳି ତରିଯିବୁ ।

ପୁନଶ୍ଚ ମହାପୁରୁଷ ଅତ୍ୟୁତ ତାଙ୍କର “ମନ ଚୈତନ୍ୟ ସମାଦ”ରେ ଉଲ୍ଲେଖ କରିଛନ୍ତି ଯେ, ଦ୍ଵାପରଯୁଗରେ “କର୍ଣ୍ଣ ଜହଁର” ରଷି ନିର୍ବିକଳ୍ପ ସମାଧିରେ ପହଞ୍ଚି “ସୁମାଖୁର୍ଣ୍ଣ” ମଣ୍ଡଳ ଦର୍ଶନ କରି ସେହି ମଣ୍ଡଳ ଅନନ୍ତର୍ଗତ ସମସ୍ତ ଜ୍ଞାନ ଆହରଣ କରିଥିଲେ । ସେତେବେଳେ ସେ ଶ୍ରୀବତ୍ସ ଲାଞ୍ଚନ ରୂପ ଦର୍ଶନ କରି, କଳିଯୁଗରେ ତାଙ୍କର ଆଶ୍ରମ ଅନ୍ତର୍ଗତ ସ୍ଥାନରେ ଶ୍ରୀବତ୍ସ ଲାଞ୍ଚନ ପୂଜା ଓ ବ୍ରହ୍ମଯଜ୍ଞ ଅନୁଷ୍ଠାନ କରାଇବା ପାଇଁ ବରଭିକ୍ଷା କରିଥିଲେ । ଏହି ରଷି ସତ୍ୟଯୁଗରେ “କୁଚେୟ” ନାମ ଧାରଣ କରି ବ୍ରହ୍ମଯଜ୍ଞ ପ୍ରତ୍ୟହ କରୁଥିଲେ ଓ ଲୟାଙ୍ଗ ସିଦ୍ଧି ପ୍ରାପ୍ତ ହୋଇଥିଲେ । ବାରିପଦା ନିକଟବର୍ତ୍ତୀ “କୁଚେଇ” ସ୍ଥାନଟି ତାଙ୍କର ଆଶ୍ରମ ଥିଲା । ତ୍ରେତୟାରେ ମଧ୍ୟ ଏହି ସ୍ଥାନରେ ସେ ଶରୀର ଧାରଣ କରି ରହିଥିଲେ ଓ ତ୍ରେତୟାର ଶେଷ ଅବସ୍ଥାରେ ଶରୀର ପରିବର୍ତ୍ତନ କରିଥିଲେ । ଦ୍ଵାପରରେ ପୁନର୍ବାର ଦେହ ଧାରଣ କରି କୋଶଳ ରାଜ୍ୟ ଓ ବିରାଟ ରାଜ୍ୟର ସୀମାରେ “କର୍ଣ୍ଣ ଜହଁର” ନାମ ଧାରଣ କରି ତପଃ ଆଚରଣ କରିଥିଲେ । ନିର୍ବିକଳ୍ପ ସମାଧିରେ ‘ସୁମାଖୁର୍ଣ୍ଣ’ ମଣ୍ଡଳ ଭେଦ କରିଥିବାରୁ ତାଙ୍କ ତପସ୍ଵକାର ନାମ ‘ସୁମାଖୁର୍ଣ୍ଣ’ ରଖିଥିଲେ । ପରବର୍ତ୍ତୀ ପର୍ଯ୍ୟାୟରେ ଅପଭ୍ରଂଶ ହୋଇ ସ୍ଥାନଟିର ନାମ ଶାମାଖୁର୍ଣ୍ଣ ହୋଇଅଛି । ସତ୍ୟଠାରୁ ଦ୍ଵାପର ଶେଷ ପର୍ଯ୍ୟନ୍ତ ତାଙ୍କର ସାଧନ କର୍ମର ସ୍ଵାରକ “ବ୍ରହ୍ମଯଜ୍ଞ” ଓ ଇଷ୍ଟଦେବ “ଶ୍ରୀବତ୍ସଲାଞ୍ଚନ” ପୂଜା ଏହି ମଣ୍ଡଳ ଅନ୍ତର୍ଗତ “ବାରିପଦା” ଠାରେ ଅନୁଷ୍ଠିତ କରାଇବାକୁ ବରଭିକ୍ଷା କରିଥିଲେ । ଏହି ରଷିଙ୍କର ବ୍ୟତୀତ “ବାରିଣୀ” ନାମକ ଅନ୍ୟ ଜଣେ ମୁନି ବକାଙ୍ଗୀ (ବର୍ତ୍ତମାନ ନାମ ବୁଢ଼ାବଳଙ୍ଗ) ନଦୀ ତୀରରେ ତାଙ୍କର ତପଃସ୍ଥଳା ନିର୍ମାଣ କରିଥିଲେ । ତାଙ୍କର ସୁକନ୍ୟାଟିଏ ଥିଲେ । ତାଙ୍କର ନାମ “ପ୍ରଦା” । ଏହି କନ୍ୟା ପ୍ରଥମରୁ ହିଁ ପରମ ବୈଷ୍ଣବୀ ଭାବରେ ବାସୁଦେବଙ୍କୁ ଆରାଧନା କରୁଥିଲେ ପିତାଙ୍କ ନାମ “ବାରିଣୀ” ଓ କନ୍ୟାଙ୍କ ନାମ ପ୍ରଦା । ଏହି ଦୁଇନାମର ମିଶ୍ରଣରେ ସ୍ଥାନଟିର ନାମକରଣ ହୋଇଥିଲା “ବାରିଣୀପ୍ରଦା” (ଅପଭ୍ରଂଶ ହୋଇ ବର୍ତ୍ତମାନ ନାମ ବାରିପଦା) । ବୈଷ୍ଣବୀ ପ୍ରଦା ତାଙ୍କର ତପଃ ଶେଷରେ ଉକ୍ତ ପବିତ୍ର ସ୍ଥାନଟିରେ ବାସୁଦେବଙ୍କର ଦର୍ଶନ ଲାଭ କରିଥିଲେ । ପ୍ରଭୁଙ୍କ ବକ୍ଷଦେଶରେ ଜ୍ୟୋତିଃ ମଧ୍ୟରେ “ଭୃଗୁପଦ ଚିହ୍ନ” ଦର୍ଶନ କରି ଶ୍ରୀବତ୍ସ ନାମକୁ ହୃଦୟରେ ଦୃଢ଼ କରିନେଇଥିଲେ ଏବଂ ପୁନରାୟ ଶ୍ରୀବତ୍ସ ରୂପରେ ଦର୍ଶନ ପାଇଁ ଅଳି କରିଥିଲେ । ପରବର୍ତ୍ତୀ ଯୁଗରେ (କଳି) ପ୍ରଭୁ ଯେତେବେଳେ ପୁନରାୟ ମାନବ ଶରୀର ଧାରଣ କରି ମର୍ତ୍ତ୍ୟାବତରଣ କରିବେ, ସେହି ସମୟରେ ଏହି ପବିତ୍ର ସ୍ଥାନରେ ଉପସ୍ଥିତ ରହି ଶ୍ରୀବତ୍ସ ପୂଜା ସହ ବ୍ରହ୍ମଯଜ୍ଞ ଓ ସନାତନ କେତନ ଉଲୋକନର ବଚନ ଦେଇଥିଲେ । ଯଥା :-

ବଡ଼ ସନ୍ଧି କଥା ପୁଛିକୁ ରାମ		ଶ୍ରୀବତ୍ସ ଲାଞ୍ଚନ ପୂଜାର କାମ	
“କୁଚେୟ” ସତ୍ୟରେ ମୁନି ପ୍ରମାଣ		ତପରେ ଲଭନ୍ତି ସେ ବ୍ରହ୍ମ ଜ୍ଞାନ	
ଲକ୍ଷ୍ମୀଙ୍କ ଯୋଗରେ ପାଇ ସେ ସିଦ୍ଧି		ତ୍ରେତୟା ଶେଷକୁ ରଖିଲେ ବାହି	
ତ୍ରେତୟା ଯୁଗ କୋଶଳକୁ ଜାଣ		ବିରାଟ ରାଜ୍ୟର ଅଟେ ମୁହାଣ	
କର୍ଣ୍ଣ ଜହଁର ସେ ହୋଇ ଦ୍ଵାପରେ		ଭେଦି ମଣ୍ଡଳ ସୁମାଖୁଣ୍ଟା ପାରେ	
ଲଭି ଶ୍ରୀପଦ ରଞ୍ଜିତ ଚକ୍ରାନ୍ତ		କଳିରେ ମୋହର ଭାବର ଜ୍ଞାନ	
ଶ୍ରୀବତ୍ସ ଲାଞ୍ଚନ ଦର୍ଶନ କରି		ମାଗିନେଲେ ବ୍ରହ୍ମଯଜ୍ଞକୁ ବରି	
ବାରିଣୀ ମୁନି ଯେ କଠୋର ତପି		ବଳାଙ୍ଗୀ ତୀରରେ ଆଶ୍ରମ ଥାପି	
ପ୍ରଦା ନାମେ କନ୍ୟା ବୈଷ୍ଣବି ଭାବ		ବାସୁଦେବ ପ୍ରେମେ ଧରଇ ନାବ	
ପିତା, ପୁତ୍ରୀ ନାମେ ଯୋଗୀ କୁଟୀର		ବାରିଣୀପ୍ରଦା ଯେ ନାମ ତାହାର	
ଦ୍ଵାପର ପଡ଼ି ସେ ନୟ ବୁଲାଇ		ବାରିଣୀ ପ୍ରଦାରେ କରିଲେ ଖେଳ	
ବକ୍ଷେ ଭ୍ରୁଗୁପଦ ଦେଖୁ ସେ ବାଳା		ଶ୍ରୀବତ୍ସ ନାମକୁ କରିଲା ମାଳା	
ବରମାଗି ନେଲା ମୁନି ଦୁହିତା		କଳିରେ ମାଖୁବ ଶ୍ରୀବତ୍ସ ଚେତା	
ବାରିଣୀ ପ୍ରଦାରେ କେତନ ଥାପି		କଳିରେ ଚାରିବେ ପଡ଼ିତ ପାପି	
ବ୍ରହ୍ମ ଯଜ୍ଞ କୁଣ୍ଡେ କଳଙ୍କ ନାଶ		ଭକତ ମେଳାରେ ମହୀ ଭଣ୍ଡାସ	
ତିନିରେ ତୁ ତିନି ଭାବ ଗୁଣିତୁ		ଦଶାକୁ ସେଥିରେ ମିଶାଇ ଦେବୁ	
ବାରିପଦା ଠାରେ ଖେଳକୁ ଚାହିଁ		ପିରିଙ୍ଗି ଅଷ୍ଟକେ ଏକ ମିଶାଇ	
ଦକ୍ଷିଣେ ନଅକୁ ଥାପିଣ ଦେବୁ		ପଗୁଣ ମାସରେ ଲୀଳା ଦେଖୁତୁ	
ଶ୍ରୀବତ୍ସ ଲାଞ୍ଚନ ଉଭା ହୋଇବ		ନିଜ ପୂଜା ନିଜେ ଗୁପ୍ତରେ ନେବ	

ଏଠାରେ ମହାପୁରୁଷ ଇଂରାଜୀ ମସିହାର ସୂଚନା ଦେଇଛନ୍ତି । ଯଥା - ୩ x ୩ = ୯, ୯ + ୧୦ = ୧୯  
 ପିରିଙ୍ଗି ଅଷ୍ଟକ = ୮ + ୧ = ୯, ଦକ୍ଷିଣେ ଆଉ ଏକ ନଅ = ୯୯, ଏହାକୁ ଏକତ୍ର ବସାଣ କରିବୁ ଅର୍ଥାତ୍  
 ୧୯୯୯ ମସିହା ପଗୁଣ ମାସରେ ବାରିପଦାରେ ଶ୍ରୀବତ୍ସ ଲାଞ୍ଚନାର ଗୁପ୍ତଲୀଳା ଦେଖୁତୁ ।

ଆଜି ସେହି ଦୁର୍ଲଭ ମୁହୂର୍ତ୍ତ । ପ୍ରଭୁ “କର୍ଣ୍ଣ ଜହଁର” ମୁନି ଓ ସାଧୁ “ପ୍ରଦା”କୁ ଦେଇଥିବା ବଚନକୁ ସତ୍ୟ  
 ପ୍ରମାଣ କରି ଅତ୍ୟୁତଳ ଦର୍ଶନ ଦିବସ “ପାଲଗୁନ ପୂର୍ଣ୍ଣିମା”କୁ କେନ୍ଦ୍ରରେ ରଖି ସପ୍ତଦିନ ବ୍ୟାପି “ଶ୍ରୀବତ୍ସ ଲାଞ୍ଚନ  
 ପୂଜା” ଓ “ବ୍ରହ୍ମଯଜ୍ଞାଦିଷ୍ଟାନ” ଉତ୍ସବ ବାରିଣୀପ୍ରଦା (ବାରିପଦା) ଠାରେ ପାଳନ କରାଯାଇଛି ।

ହେ ପୂଜ୍ୟ ଭକ୍ତବୃନ୍ଦ ! କଳ୍ପଯୁଗର ଏହି ଅମର ଗାଥା ଯିଏ ପ୍ରେମ, ଭକ୍ତି ଓ ବିଶ୍ଵାସର ସହ ପଠନ,  
 ଶ୍ରବଣ, ମନନ କରିବ, ତା’ର ସମସ୍ତ କଳଙ୍କ ସେହି “ଶ୍ରୀବତ୍ସ ଲାଞ୍ଚନ” ନିଶ୍ଚୟ ନାଶ କରି ତାକୁ ଦିବ୍ୟାଲୋକ  
 ଦର୍ଶନର ସୌଭାଗ୍ୟ ଦେବେ ଏଥିରେ ସନ୍ଦେହ ନାହିଁ । ଇଚ୍ଛାମୟକର ମଙ୍ଗଳ ଇଚ୍ଛା ହିଁ ପୂର୍ଣ୍ଣ ହେଉ ।

ଓଁ ଶାନ୍ତିଃ ! ଓଁ ଶାନ୍ତିଃ !! ଓଁ ଶାନ୍ତିଃ !!!

ସ୍ଵର୍ଣ୍ଣକ୍ଷେତ୍ର

ବିଶ୍ଵଭ୍ରାତୃତ୍ଵ ଦିବ୍ୟାମ୍ବା ପରିଷଦ

ଅତ୍ୟୁତଗୁପ୍ତ ବ୍ରହ୍ମସଂଘ, ମାହାଙ୍ଗା, କଟକ ।

